

## कोविड-19: एक दिन में संक्रमण के 87.73 फीसदी नए मामले, इन सात राज्यों से आए सामने

हिन्दुस्तान एक्सप्रेस

नई दिल्ली। केन्द्रीय स्वास्थ्य मंत्रालय ने रविवार को कहा कि महाराष्ट्र, केरल, पंजाब, कर्नाटक, गुजरात, तमिलनाडु और मध्य प्रदेश में रोजाना कोविड-19 के नए मामलों में वृद्धि देखी जा रही है और एक दिन में देश भर में कोरोना वायरस संक्रमण के 87.73 प्रतिशत नए मामले इन्हीं राज्यों से सामने आए हैं।

महाराष्ट्र में एक दिन में कोरोना वायरस संक्रमण के सबसे अधिक 15602 नए मामले सामने आए हैं। इसके बाद केरल में 2,035 और पंजाब में 1510 नए मामले सामने आए। मंत्रालय ने कहा कि भारत में उपचाराधीन रोगियों की संख्या बढ़कर 2 लाख 10 हजार तक पहुंच गई है। इनमें से 76.93 प्रतिशत उपचाराधीन रोगी महाराष्ट्र, केरल और पंजाब में हैं।

मंत्रालय के अनुसार देश में एक दिन में 16637 लोगों के संक्रमण मुक्त होने के बाद ठीक हो चुके लोगों की कुल संख्या 10989897 हो गई है। संक्रमण से उबरने वाले लोगों में से 83.13 प्रतिशत छह राज्यों से हैं। महाराष्ट्र में एक दिन में सबसे अधिक 7,467 लोग संक्रमण से उबरें हैं। मंत्रालय ने कहा कि देश में एक दिन में 161 रोगियों की मौत हुई है। मौत के 84.47 प्रतिशत मामले छह राज्यों से आए हैं। महाराष्ट्र में कोरोना वायरस से एक दिन में 88 रोगियों की मौत हुई है। पंजाब में 22 और केरल में 12 रोगियों की जान गई है। मंत्रालय ने कहा कि 14 राज्यों और केन्द्र शासित प्रदेशों में बीते 24 घंटे में कोविड-19 से मौत का कोई मामला सामने नहीं आया है। ये राज्य और केन्द्रशासित प्रदेश राजस्थान, झारखंड, पुद्दुचेरी, लक्षद्वीप, मेघालय, दमन एवं दीव, दादरा एवं नगर हवेली, नगालैंड, त्रिपुरा, सिक्किम, लद्दाख, मणिपुर,



मिजोरम, अंडमान-निकोबार द्वीपसमूह तथा अरुणाचल प्रदेश है। इस बीच, देश में अब तक लगभग 3 करोड़ टीके लगाए जा चुके हैं। इनमें से स्वास्थ्य कर्मियों को पहली खुराक के तौर पर 73,47,895 और दूसरी खुराक के तौर पर 42,95,201 टीके लगाए गए हैं जबकि अग्रिम मोर्चे पर तैनात कर्मियों को पहली खुराक के तौर पर 11,35,573 तथा दूसरी खुराक के तौर पर 73,32,641 टीके लगाए गए।

## केरल चुनाव: पलक्कड़ विधानसभा सीट से चुनावी मैदान में उतरेंगे 'मेट्रो मैन' ई.श्रीधरन

हिन्दुस्तान एक्सप्रेस

केरल। केरल में विधानसभा चुनाव नजदीक है, ऐसे में तमाम राजनीतिक पार्टियां अपने-अपने दलों की प्रत्याशियों की लिस्ट जारी कर रही हैं। इस बीच भाजपा ने भी उम्मीदवारों की सूची जारी की है। केरल विधानसभा चुनाव में बीजेपी 115 सीटों पर चुनाव लड़ेगी और बाकी 25 सीटों से अन्य चार पार्टियों के प्रत्याशी चुनावी मैदान में होंगे। इन प्रत्याशियों के नाम के ऐलान के साथ ही यह भी स्पष्ट हो गया है कि 'मेट्रो मैन' डॉ. ई. श्रीधरन पलक्कड़ विधानसभा क्षेत्र से चुनाव लड़ेंगे। वहीं, केरल के पूर्व राज्य भाजपा प्रमुख कुमनम राजशेखरन



नेमोम सीट से चुनावी मैदान में होंगे। बता दें कि कोलकाता से लेकर दिल्ली मेट्रो के कर्णधार और मेट्रो मैन के नाम से मशहूर डॉ. श्रीधरन ने हाल ही में भारतीय जनता पार्टी का दामन थामा है। इसके अलावा भाजपा के राष्ट्रीय महासचिव अरुण सिंह ने रविवार को सीटों के बारे में बताया है कि राज्य बीजेपी अध्यक्ष के सुरेंद्रन दो सीटों से मैदान में उतरेंगे। इन दो सीटों में एक कासरगोड की मंजेश्वर और दूसरी पठनमथिळ की कोत्रो सीट शामिल है। आपको बता दें कि केरल में राज्य की सभी 140 विधानसभा सभा सीटों पर एक चरण में 6 अप्रैल को वोटिंग होगी। वहीं, इस चुनाव की मतगणना 2 मई को होगी।

## मध्य प्रदेश: सिंघोरी अभयारण्य में मृत मिली 6 साल की बाघिन

हिन्दुस्तान एक्सप्रेस

भोपाल। मध्य प्रदेश के रायसेन जिले के सिंघोरी अभयारण्य में बाड़ी के पास सिरवारा जंगल में छह साल की एक बाघिन मृत अवस्था में मिली है। सिंघोरी अभयारण्य की अधीक्षक डॉ. रुबी हक ने बताया कि यह बाघिन रायसेन जिला मुख्यालय से करीब 70 किलोमीटर दूर सिरवारा जंगल में शनिवार की शाम को मृत अवस्था में मिली, जिसके एक पांव में गहरा जखम पाया गया है। उन्होंने कहा कि बाघिन की मौत की जानकारी मिलते ही घटनास्थल पर वन विभाग के वरिष्ठ अधिकारी पहुंचे और वहां जांच पड़ताल की। हक ने बताया कि होशंगाबाद एवं भोपाल के डॉक्टरों की टीम ने बाघिन का पोस्टमॉर्टम किया और रिपोर्ट आने के बाद ही इसकी मृत्यु का कारण पता चल पाया। उन्होंने कहा कि यह करीब छह साल की बाघिन थी और उसके सभी अंग यथास्थिति में होने से शिकार होने की आशंका नहीं है। हक ने बताया कि बाद में राष्ट्रीय बाघ संरक्षण प्राधिकरण की गाइडलाइन के तहत उसका अंतिम संस्कार कर दिया गया।



## अमेरिका के डेनवर में भीषण बर्फाले तूफान के कारण 2000 उड़ानें हुई रद्द

हिन्दुस्तान एक्सप्रेस

डेनवर। अमेरिका के डेनवर से भीषण बर्फाले तूफान आने की खबर आ रही है। अमेरिका के कोलोराडो राज्य की राजधानी डेनवर में इस बर्फाले तूफान के कारण दो हजार से अधिक उड़ानों को रद्द कर दिया गया है।

राष्ट्रीय मौसम सेवा ने शीत तूफान की चेतावनी जारी की है और कहा कि शनिवार दोपहर से शनिवार रात तक डेनवर में 18 से 24 इंच बर्फबारी होने और शिलाखंड गिरने की आशंका है। इसके अलावा फ्रंट रेंज तलहटी के कुछ इलाकों में 30 इंच तक बर्फबारी होने की आशंका है। कोलोराडो परिवहन रूप से शामिल होने की बात सामने के बाद से पूरे ब्रिटेन में हंगामा हो गया है और लोग महिलाओं के विभाग ने भी सड़कों के बंद होने की आशंका जताते हुए लोगों से बहुत जरूरी

होने पर ही यात्रा करने को कहा है। डेनवर अंतरराष्ट्रीय हवाई अड्डे के प्रवक्ता एमिली विलियम्स ने बताया कि शनिवार सुबह हवाई अड्डे पर भीड़-भाड़ रही, लेकिन दिन में करीब 750 उड़ानें रद्द कर दी गईं और रविवार के लिए भी करीब 1,300 उड़ानों को रद्द कर दिया गया है।

## ब्रिटेन में महिला की हत्या के बाद बवाल, रैली निकाल रहे प्रदर्शनकारियों और पुलिस के बीच झड़प

लंदन। ब्रिटेन के लंदन में घर जा रही एक महिला की हत्या के विरोध में कोरोना वायरस प्रतिबंधों का उल्लंघन कर प्रदर्शन कर रहे लोगों और पुलिस के बीच झड़प हो गई। सारा एवरड को अंतिम बार तीन मार्च को क्लैफाम कॉमन इलाके के निकट देखा गया था। वह अपने एक मित्र के घर से अपने घर जाने के लिए पैदल निकली थी, लेकिन वह अपने घर नहीं पहुंची और एक सप्ताह बाद उसका शव मिला। एवरड के अपहरण और हत्या के मामले में एक पुलिस अधिकारी के कथित बयानों के आधार पर आरोप लगाए गए हैं। एवरड को अंतिम बार तीन मार्च को क्लैफाम कॉमन में एकत्र हुए, ताकि उस उर एवं खतरे की तरफ लोगों का ध्यान खींचा जा सके, जो ब्रिटेन में कई महिलाएं रोजाना झेलती हैं।

## आंध्र प्रदेश: लॉरी और ऑटोरिक्षा की टक्कर में 6 की मौत

नई दिल्ली। आंध्र प्रदेश में रविवार सुबह एक दर्दनाक सड़क हादसे में 6 लोगों की मौत हो गई है और इतने ही लोग घायल बताए जा रहे हैं। यह हादसा आंध्र प्रदेश कृष्णा जिले में उस समय हुआ जब एक लॉरी ने ऑटोरिक्षा को टकरा मार दी। घटना के बाद घायल लोगों को नजदीक के सरकारी अस्पताल ले जाया गया है। न्यूज एजेंसी एएनआई के मुताबिक पुलिस ने मामले में केस दर्ज कर लिया है और लॉरी ड्राइवर की खोजबीन चल रही है। घटना के बाद लॉरी का ड्राइवर मौके से फरार हो गया है। बता दें कि कल यानी शनिवार को राजस्थान में भी ऐसी ही दर्दनाक घटना घटी थी। दिल्ली से जैसलमेर पहुंचने जा रहे चार परिवारों के लोगों से भरी हुई बस जोधपुर के बाप थाना क्षेत्र में शनिवार सुबह एक भीषण सड़क हादसे की शिकार हो गई। हादसे में दो महिलाओं समेत पांच लोगों की मौत हो गई। जबकि तीन पुरुष, तीन महिलाएं और छह बच्चे गंभीर घायल हो गए। यह हादसा उस समय हुआ जब दिल्ली के पर्यटकों की मिनी बस जैसलमेर से जाते समय गाडगा गांव के पास टूले से जा धिड़ी। सभी घायलों को बाप के स्थानीय अस्पताल में भर्ती कराया गया।

## सेना की चयन प्रक्रिया में भ्रष्टाचार की आशंका, सीबीआई को सौंपी गई जांच

हिन्दुस्तान एक्सप्रेस

नई दिल्ली। भारतीय सेना की खुफिया एजेंसियों द्वारा एक ऑपरेशन के आधार पर पंजाब के केंद्र में अधिकारियों के चयन में गड़बड़ी का पता लगा है। दरअसल, सेना में चयन प्रक्रियाओं में भ्रष्टाचार किए जाने की आशंका जताई गई है। चूकि जांच के दायरे में कई एजेंसियां शामिल हैं, इसलिए भारतीय सेना ने इस मामले को सीबीआई को सौंपने का फैसला किया है। सेना के एक अधिकारी ने कहा कि भारतीय सेना में उपयुक्त उम्मीदवारों के चयन के लिए भर्ती प्रक्रिया में भ्रष्टाचार के प्रति जियो-टोलरेंस है। हालांकि, सेना ने अभी इस बात का खुलासा नहीं किया है कि किस-किस भर्ती सेवा केंद्रों और किस स्तर पर अनियमितता के मामले सामने आए हैं। बता दें कि सेना में लोअर डिजिजन क्लर्क भर्ती घोटाले में सीबीआई के एंटी कर्प्शन ब्यूरो ने 19 जनवरी को एक मामला दर्ज किया था। कानपुर के कंट्रोलर ऑफ क्लॉलिटी एग्जॉरिस, मटीरियल (सीक्यू, एम) में हुई इस गड़बड़ी में सीबीआई ने भर्ती बोर्ड के अधिष्ठाता डिप्टी कंट्रोलर सतोष कुमार तिवारी समेत 6 लोगों को नामजद किया था।

सूत्रों ने कहा कि एक जूनियर अधिकारी के खिलाफ भ्रष्टाचार की शिकायत मिलने के बाद जांच शुरू हुई। बाद में, सामने आया कि इसमें कई हाई रैंकिंग अधिकारियों सहित कई अन्य अंदरूनी और नागरिक शामिल हो सकते हैं।

नई दिल्ली। आज हम एक ऐसे समाज और राष्ट्र की परिकल्पना करते हैं जहां समाज का अंतिम व्यक्ति भी महसूस करे कि देश के प्रत्येक विकास में उसकी भी अहम भूमिका और हिस्सेदारी है। लोकतंत्र की गूंज और राष्ट्र उत्थान में उसके पसीने की गंध का भी मोल हो, तभी सही मायने में लोकशाही का राम-राज्य स्थापित हो सकेगा। एक ऐसा समाज जो पारदर्शी नेतृत्व, आधुनिक तकनीक और नेक नीयत के साथ बुजुर्गों का सम्मान, स्त्रियों की सुरक्षा और नौनिहालों के स्वर्णिम भविष्य की गारंटी देता हो, यह कहना था राष्ट्रीय लोकनीति पार्टी के कन्वीनर एडमिन दीपक पांडिया का, उन्होंने कहा कि जहां सरकार दाता के अहंकार में और जनता याचक के रूप में न हों, अपितु सरकार अपना दायित्व निर्वहन करते हुए प्रत्येक नागरिक के घर-द्वार तक सभी आवश्यक सुविधाएं उपलब्ध करवाना सुनिश्चित करें। राष्ट्रीय लोकनीति पार्टी के लॉन्च के अवसर पर सर्वसम्मति से राष्ट्रीय लोकनीति पार्टी के राष्ट्रीय पदाधिकारियों का चयन किया गया जिसमें बिगोडियर बी. के. खन्ना को चीफ कन्वीनर, दीपक पांडिया को कन्वीनर एडमिन, एन. के. शर्मा को

कन्वीनर फाइनेंस, डॉ. एल. सी. शर्मा को मेंटोर और रेणु नेगी को कन्वीनर मीडिया रिलेशन नियुक्त किया गया। पार्टी के राष्ट्रीय सलाहकार बोर्ड में जे. पी. सिंह, अलोक कुमार, आईएएस रिटायर्ड गौतम मारवाहा, पृथ्वी भारत भूषण त्यागी और बिगोडियर विनोद दत्ता शामिल हुए। बिगोडियर खन्ना एक अंतराष्ट्रीय व्यक्तित्व हैं उन्होंने सेना में रहकर देश के लिए अपनी सेवाएं प्रदान की हैं तथा 1987 में भारत की सेना ने जब श्रीलंका में शांति के लिए भेजी गई थी तो बिगोडियर खन्ना ने उसमें अहम भूमिका निभाई थी, इन्होंने समाज सेवा में सर्वोच्च सेवाओं को प्रदान करने का गौरव हासिल किया, इस अवसर पर उन्होंने कहा कि सेना में रहते हुए हमारा पूरा जीवन देश के प्रति समर्पित रहा है और हर चुनौती को पूरा करने के लिए प्रयासरत रहे हैं, आज इस लोकनीति के तहत हम लोगों ने जो संकल्प लिया है उसे भी अवश्य पूरा करेंगे। एन. के. शर्मा ने कहा कि आज की स्थितियां इतनी बदल चुकी हैं कि व्यक्ति, परिवार, समाज समेत शिक्षा, स्वास्थ्य, प्रशासन, कृषि, उद्योग आदि सभी क्षेत्र पूरी तरह नवीन और भिन्न हो चुके हैं। ऐसे में हमारी

सदियों पुराने प्रशासनिक ढांचे पर आधारित राजनीति पूरी तरह बेमानी साबित हो चुकी है। हमारी पार्टी का उद्देश्य स्वास्थ्य, कृषि, बागवानी, शिक्षा और अन्य सभी प्रभागों में नए सुधारों के साथ घर-द्वार की सेवाओं को लाना ताकि लोग अपनी सेवाओं में 100 प्रतिशत क्षमता के साथ कार्य कर सकें, प्रत्येक पंचायत में उसी क्षेत्र के 15 लोगों को रोजगार जो हर सेवा को घर पर ही उपलब्ध करवाएंगे, सरकारी एवं निजी स्कूलों में एक समान व्यवस्था, फीस बांटा एवं अन्य सुविधाओं को भी एक समान करना है। यह एक बड़ी सच्चाई है कि भारत विश्व का सबसे बड़ा लोकतांत्रिक गणराज्य है, जिसका हमें गर्व भी है। परन्तु एक देश को लोकतांत्रिक तभी समझा जाना चाहिए जब वहाँ लोकतंत्र के माध्यम से सुशासन की स्थापना हो, अन्यथा यह बात दिवास्वप्न ही होगी। पार्टी के मेंटोर डॉ. एल. सी. शर्मा ने कहा कि हमारा उद्देश्य है नए परिपेक्ष्य में नई सोच और नेतृत्व को आगे लाना, व्यवस्था में नई सहयोगात्मक एवं विकासात्मक सोच एवं शासन प्रणाली की रणनीति का प्रादुर्भाव, समुचित एवं अधिकतम तकनीक आधारित शासन व्यवस्था, जिम्मेवारी एवं आमजन में प्रसन्नता एवं मुस्कान के लिए सेवाएं, शासन व्यवस्था में जनप्रतिनिधियों एवं अधिकारियों/पदाधिकारियों की जिम्मेवारी तय करना आदि कुछ प्रमुख हैं। जे. पी. सिंह ने कहा कि व्यवस्था बदल रही है तो हम क्यों न बदलें, नेताओं के साथ नागरिकों की भी रेटिंग तय हो, जब दूसरे देश यह कर सकते हैं तो हम क्यों नहीं। पार्टी का एजेंडा बिल्कुल सही है यह नई दिशा तय करने वाली है। रेणु नेगी ने कहा कि सबसे अच्छी बात यह है कि हमारी पार्टी में महिलाओं की भागीदारी ज्यादा रहेगी जिसमें हम महिलाओं की समस्याओं को और अच्छे तरीके से दूर कर सकेंगे। देश की आवाज और मजबूत स्तंभ मीडिया के साथ इस राष्ट्रीय लोकनीति और लोकतंत्र की नींव को मजबूत करने के उद्देश्य से सहयोग और समर्थन की अपील करता है। एक पारदर्शी जिम्मेवार सरकार की परिकल्पना एवं कश्मीर से कन्याकुमारी तक जाति, धर्म और संप्रदायों से ऊपर उठकर समान राष्ट्र के पुनर्निर्माण के लिए राष्ट्रीय लोकनीति पार्टी का आरंभ देश की राजधानी दिल्ली से किया गया है।

पार्टटाइम	अन्य
Telecom yG SMS/ job करके लड़के/( लड़कियां गृहणियां घर बैठे कमाए 18,500-45,000 महीना लैपटॉप मोबाइल मुफ्त) नौकरी हेतु नाम SMS/ whatsapp 6205341173, 7320029600	Vadial Icecream Parlour running condition complete setup for sale. Prime Location Agarwal Farm, Mansarovar. 7,50,000/- Lacs negotiable. 9829185030, Contact: 8209776210
! Joya International Club अनट्रेड लड़के लड़कियां, हाउसवाइफ हाईप्रोफाइल संग मीटिंग करके 15000-25000/- प्रतिदिन कमाए (गैरगैरट्रेड जाँच) 9468972344, 9462264159	For sale New furnished multicuisine restaurant setup with fully equipped kitchen, furniture, AC, interior setup etc. Ready to Contact-9145842393 operate Electronic company sale, मार्केट/ ऑनलाइन से सस्ता 30% to 60% discount e&change offer Samsung, LG Whirpool, IFB, Boash Company के वाशिंग मशीन, फ्रिज छोटे-बड़े, माइक्रोवेव, चिमनी, AC, LED TV गैस स्टॉक Clearance Sale, पुराना लाओ नया ले जाओ वैशालीनार लालपुर मोड गांधीपथ वेस्ट 9875143446, 9079111358
Alisha Club हरउम्र युवक हाईप्रोफाइल फीमेल से मीटिंग करके 15000- 20000 रोजाना कमाए गैरगैरट्रेड जाँच करना पैसा वापिस. 8178746090, 8510870856	माक्रेट/ ऑनलाइन से सस्ता 30% to 60% discount e&change offer Samsung, LG Whirpool, IFB, Boash Company के वाशिंग मशीन, फ्रिज छोटे-बड़े, माइक्रोवेव, चिमनी, AC, LED TV गैस स्टॉक Clearance Sale, पुराना लाओ नया ले जाओ वैशालीनार लालपुर मोड गांधीपथ वेस्ट 9875143446, 9079111358
पार्ट टाइम जाँच करके कमाए (15,000/- से 20,000/-) आवश्यकता लड़कों की। संपर्क करें. साहिल/ शालिनी. 9643379848. 8527925976	माक्रेट/ ऑनलाइन से सस्ता 30% to 60% discount e&change offer Samsung, LG Whirpool, IFB, Boash Company के वाशिंग मशीन, फ्रिज छोटे-बड़े, माइक्रोवेव, चिमनी, AC, LED TV गैस स्टॉक Clearance Sale, पुराना लाओ नया ले जाओ वैशालीनार लालपुर मोड गांधीपथ वेस्ट 9875143446, 9079111358
<b>कम्प्यूटरकमी</b>	<b>होटलकमी</b>
ज्वेलरी कम्पनी में आवश्यकता है, फोटोग्राफर (Complete Editing) E-Commerce Listing करने वाले अनुभवी लड़को की, सम्पर्क करे 9829567904, 9636328601 &Executive Required for Handling E-commerce sites (Amazon/ Myntal etc.) having e&experience of atleast w-years. Contact- 9829068230 (time 11:30 to 05:30) अनुभवी (MF) कम्प्यूटर ऑपरेटर की आवश्यकता जिसे Excel आता हो। (ऑनलाइनवर्क के जानकार को प्राथमिकता संपर्क 247. फ्रंटियर कॉलोनी, राजापार्क, 81071-11177.	वेटर, रूबाँय, कुक (इंडियन, साउथ इंडियन चाईनीज इटैलियन, थाई तंदूरमैन) हेल्पर मसालाची होटल कल्याण हथरौली फोर्ट, अजमेर रोड जयपुर.सम्पर्क 9 8 2 9 7 9 1 5 9 1, 9983602387 ऑलराउण्डर कुक, किचन हेल्पर, सफाईकमी फेमिलीवाला, येकौदार, पशुपालन- खेतीवाला, सर्विसमैन की आवश्यकता। कुमावत रेस्टोरेन्ट एण्ड गेस्ट हाउस निमेटा (फागी, जयपुर केकडी, मालपुर रोड- 9829143934 एवं फास्टफूड कैफे लाल कोठी में) के लिए कुक एवं हेल्पर की आवश्यकता है। सम्पर्क करें. 9828399571

## प्रतिबंधित खालिस्तान समर्थक संगठन ने संयुक्त राष्ट्र को दिया चंदा

हिन्दुस्तान एक्सप्रेस

नई दिल्ली। भारत की आबो-हवा में जहर घोलने के लिए कुख्यात बैन खालिस्तान समर्थक संगठन- सिख फॉर जस्टिस ने संयुक्त राष्ट्र को चंदा दिया है। खालिस्तान समर्थक संगठन एसएफजे यानी सिख फॉर जस्टिस ने संयुक्त राष्ट्र को करीब 7 लाख रुपए का चंदा दिया है। इस बात की पुष्टि खुद जेनेवा में संयुक्त राष्ट्र उच्चायुक्त मानवाधिकार कार्यालय (यूनाइटेड नेशंस हाई कमिश्नर फॉर ह्यूमन राइट्स) के एक प्रवक्ता ने की है। सिख फॉर जस्टिस संगठन कृषि कानूनों के खिलाफ किसान आंदोलन में शामिल प्रदर्शनकारी किसानों के साथ हुए कथित दुर्व्यवहार की जांच के लिए एक कमिश्नर ऑफ इंक्वायरी गठित करने की लॉबींग कर रहा है। माना जा रहा है कि इसी मांग के लिए इस संगठन ने इतनी बड़ी रकम का चंदा दिया है।

टीओआई की खबर के मुताबिक, जेनेवा में संयुक्त राष्ट्र के उच्चायुक्त मानवाधिकार के कार्यालय के एक प्रवक्ता ने बताया कि हम इस बात की पुष्टि करते हैं कि हमें 1 मार्च को सिख फॉर जस्टिस रूप का प्रतिनिधित्व करने वाले एक व्यक्ति से ऑनलाइन के जरिए 10,000 डॉलर (करीब 7लाख) का चंदा प्राप्त हुआ है। उनके मुताबिक, संयुक्त राष्ट्र तब तक किसी का चंदा लेने से इनकार नहीं करता, जब तक कि वह शक्य या संभूत संयुक्त राष्ट्र की प्रतिबंध सूची में शामिल न हो या फिर संयुक्त राष्ट्र चार्टर या इसके सिद्धांतों के विपरीत गतिविधियों में शामिल न हो।

### आज का राशिफल

<b>मेष</b> मन अशान्त रहेगा। आत्मसंयत रहें। सन्तान के स्वास्थ्य का ध्यान रखें। खर्चों की अधिकता रहेगी। किसी रुके हुए धन की प्राप्ति हो सकती है। पारिवारिक जीवन सुखमय रहेगा। धार्मिक कार्य होंगे।	<b>कर्क</b> मन प्रसन्न रहेगा। आत्मविश्वास से लंबरेज रहेंगे। बातचीत में सन्तुलित रहें। नौकरी में कोई अतिरिक्त जिम्मेदारी मिल सकती है। आशा-निराशा के मिश्रित भाव मन में रहेंगे।
<b>वृष</b> मन परेशान रहेगा। संयत रहें। दाम्पत्य सुख में वृद्धि होगी। खर्च अधिक रहेंगे। माता से धन की प्राप्ति हो सकती है। मन में प्रसन्नता के भाव रहेंगे, परन्तु अपनी भावनाओं को वश में रखें।	<b>सिंह</b> आत्मविश्वास में कमी आएगी। धैर्यशीलता बनाये रखने के प्रयास करें। नौकरी में तरकीब के अवसर मिल सकते हैं। आत्मसंयत रहें। क्रोध के अतिरेक से बचें। मन अशान्त रहेगा।
<b>मिथुन</b> आत्मविश्वास से लंबरेज रहेंगे। नौकरी में परिवर्तन के योग बन रहे हैं। शासन-सत्ता का सहयोग मिलेगा। परिवार से दूर जा सकते हैं। आत्मविश्वास में वृद्धि होगी, धैर्यशीलता में कमी आ सकती है।	<b>कन्या</b> आत्मसंयत रहें। क्रोध के अतिरेक से बचें। पिता के स्वास्थ्य का ध्यान रखें। लेखनादि-बौद्धिक कार्यों से आय के साधन बन सकते हैं। आत्मविश्वास से लंबरेज रहेंगे। परन्तु धैर्यशीलता में कमी रहेगी।

<b>तुला</b> आत्मविश्वास से लंबरेज रहेंगे। कारोबार की स्थिति में सुधार होगा। परिश्रम की अधिकता रहेगी। स्वास्थ्य का ध्यान रखें। भाग्यिक शांति रहेगी। कारोबार का विस्तार हो सकता है।	<b>मकर</b> आत्मविश्वास से परिपूर्ण रहेंगे। अति उत्साही होने से बचें। कारोबार का विस्तार होगा। पिता से धन की प्राप्ति हो सकती है। भाई-बहनों से विवाद हो सकते हैं। पिता का सहयोग मिलेगा।
<b>वृश्चिक</b> आत्मविश्वास भरपूर रहेगा। क्षणे रक्ष-क्षणे तुष्ट की मन:स्थिति रहेगी। किसी मित्र के सहयोग से रोजगार के अवसर मिल सकते हैं। आत्मविश्वास में कमी आएगी। क्रोध के अतिरेक से बचें।	<b>कुंभ</b> आय में कमी एवं खर्च अधिक की स्थिति से परेशान रहेंगे। माता-पिता का साथ मिलेगा। शैक्षिक कार्यों में व्यवधान आ सकते हैं। मन में नकारात्मक विचारों का प्रभाव रहेगा। क्रोध के अतिरेक से बचें।
<b>धनु</b> मन परेशान हो सकता है। पारिवारिक समस्याएं परेशान कर सकती हैं। नौकरी में परिवर्तन के योग बन रहे हैं। तरकीबों से बचें। मन अशान्त रहेगा। पारिवारिक समस्याएं बढ़ सकती हैं।	<b>मीन</b> आत्मविश्वास से परिपूर्ण रहेंगे। अति उत्साही होने से बचें। कारोबार का विस्तार होगा। पिता से धन की प्राप्ति हो सकती है। भाई-बहनों से विवाद हो सकते हैं। पिता का सहयोग मिलेगा।